

## ڈاکٹر رادھا کرشن

ڈاکٹر محمد اسد اللہ

پیدائش: ۱۶ جون ۱۹۵۸ء

ڈاکٹر محمد اسد اللہ وروڑ (صلح امراۃ قی) میں پیدا ہوئے۔ ناگور میں رہتے ہیں اور درس و تدریس سے وابستہ ہے۔ وہ انسانیہ نگار اور مترجم ہیں۔ ان کی بہت سی کتابیں شائع ہو چکی ہیں۔


۵ ستمبر کو ہر سال یومِ اساتذہ منایا جاتا ہے۔ اصل میں یہ تاریخ ڈاکٹر رادھا کرشن کی تاریخ پیدائش ہے جو ہمارے ملک کے دوسرے صدرِ جمہور یہ ہوئے ہیں۔ اس سبق میں اُن کی زندگی کے حالات کو دلچسپ انداز میں بیان کیا گیا ہے۔



۵ ستمبر ۱۸۸۸ء کو مدراس (چینی) کے ایک بڑھن خاندان میں ایک لڑکا پیدا ہوا۔ اس کی والدہ کا نام ترمومتی سیتا اور والد کا نام ویرا سوامی تھا۔ ماں باپ نے اس بچے کا نام رادھا کرشن رکھا۔ بڑے ہو کر رادھا کرشن ایک عظیم فلسفی اور ماہر تعلیم کے طور پر مشہور ہوئے۔ آگے چل کر وہ ملک کے صدر بھی بنے۔

ابتدائی تعلیم کامل کرنے کے بعد رادھا کرشن کو مشن اسکول میں داخل کیا گیا۔ اپنی ذہانت کے سبب وہ امتحان میں اچھے نمبرات حاصل کر لیا کرتے تھے۔ انہوں نے اعلیٰ تعلیم ویلو اور چینی کے کالجوں میں مکمل کی۔ ۱۹۰۸ء میں فلسفے میں ایم۔ اے کا امتحان پاس کر کے وہ پریسٹیڈی کالج چینی میں پروفیسر بن گئے۔ اپنی قابلیت، سادہ مزاجی اور منساري سے وہ طلبہ کے دل جیت لیتے تھے۔ جب ان کا تبادلہ میسور سے کلکتہ ہوا تو الوداع کہنے کے لیے طلبہ نے انھیں ایک رتھ پرسوار کیا اور اسے کھینچتے ہوئے ریلوے اسٹیشن تک لے گئے۔ ڈاکٹر رادھا کرشن اپنے شاگردوں کی اس عقیدت اور محبت سے بہت متاثر ہوئے۔

ڈاکٹر رادھا کرشن ایک کامیاب مدرس تھے اور مصنف بھی۔ ان کی تصانیف اور مرتبا کی ہوئی کتابوں کی تعداد



ڈیڑھ سو سے زیادہ ہے۔ طالب علمی کے زمانے میں، ویدوں کی تعلیمات سے متعلق انھوں نے ایک کتاب لکھی۔ اس وقت وہ صرف پہلی برس کے تھے۔ ان کی یہ کتاب بہت مشہور ہوئی جسے پڑھ کر رادھا کرشن کے پروفیسر نے انھیں ایک سند دی تھی۔ یہ ان کے لیے بڑا اعزاز تھا۔ ان کی ایک اور کتاب 'انڈین فلاسفی' دنیا بھر میں مشہور ہوئی۔ اسی بنیاد پر انھیں آسکفورد یونیورسٹی میں مدعو کیا گیا۔ اپنی تعلیمی

لیاقت کی وجہ سے ۱۹۵۲ء میں وہ اس یونیورسٹی کے اعزازی فیلو بنائے گئے۔ وہ پہلے ہندوستانی تھے جنھیں یہ اعزاز حاصل ہوا۔ ڈاکٹر رادھا کرشن ایک جادو بیان مقرر تھے۔ وہ کئی زبانیں جانتے تھے۔ فلسفے اور دیگر علوم پر ان کی گہری نظر تھی۔ انگریزی میں روانی کے ساتھ تقریر کی صلاحیت کے سبب برٹش اکیڈمی نے انھیں تقریر کی دعوت دی۔ حکومت ہند کی جانب سے انھیں ۱۹۵۳ء میں ہندوستان کے سب سے بڑے اعزاز بھارت رتن سے سرفراز کیا گیا۔ ان کی علمی صلاحیتوں کے اعتراض میں دنیا کی سترہ یونیورسٹیوں نے انھیں ڈاکٹریٹ کی ڈگری سے نوازا۔

ڈاکٹر رادھا کرشن نے اپنی ساری زندگی علمی خدمات کے لیے وقف کر دی۔ انھیں اپنے پیشے پر بڑا نامزد تھا۔ وہ فخر سے کہا کرتے، "میں ایک مدرس ہوں۔" ان کی خواہش تھی کہ ان کی پیدائش کے دن کو یوم اساتذہ کے طور پر منایا جائے۔ ان کی اس خواہش کے احترام میں ہمارے ملک میں ۵ ستمبر ۱۹۶۲ء سے 'یوم اساتذہ' منایا جاتا ہے۔ اس موقع پر مرکزی اور ریاستی حکومتی مثالی مدرسین کا انتخاب کرتی ہیں اور انھیں انعامات سے نوازتی ہیں۔

پنڈت جواہر لال نہرو نے رادھا کرشن کی تعلیمی لیاقت اور اعلیٰ قابلیت کے پیش نظر انھیں روس کا سفیر مقرر کیا تھا۔ جب وہ روس پہنچے تو وہاں کے صدر اشالن خود ان سے ملاقات کے لیے آئے۔ اشالن ڈاکٹر رادھا کرشن کی شخصیت سے بہت متاثر تھے۔ ایک مرتبہ اپنے ملک روس کی ترقی کو فخر سے بیان کرتے ہوئے اشالن نے ان سے کہا تھا، "سامنس کی ترقی کی بنیاد پر ہمارا ملک آپ کو یہ سکھا سکتا ہے کہ مچھلیوں کی طرح سمندر میں کیسے تیرا جائے اور پرندوں کی طرح آسمان میں کیسے اڑا جائے۔" رادھا کرشن نے جواب دیا، "اور ہمارا ملک آپ کو یہ سکھا سکتا ہے کہ انسانوں کی طرح زمین پر کیسے چلا جائے۔" ڈاکٹر رادھا کرشن روس سے رخصت ہونے لگے تو صدر اشالن رات کے ایک بجے ان سے ملنے آئے۔ روس کے

تمام افسر اور عوام اسٹالن سے ہمیشہ خوف زدہ رہتے تھے اور ہمیشہ ان سے دُور رہنے کی کوشش کیا کرتے تھے۔ اس ملاقات کے دوران ڈاکٹر رادھا کرشمن نے بڑی شفقت اور محبت سے اسٹالن کے سر پر ہاتھ پھیرا اور پیٹھ کو تھپٹھپایا تو ان کی زبان پر بے ساختہ یہ الفاظ آئے، ”آپ پہلے شخص ہیں جو میرے ساتھ ایک انسان کا برداشت کر رہے ہیں اور مجھے کوئی بھوت یا ظالم نہیں سمجھ رہے ہیں۔“

ڈاکٹر رادھا کرشمن آزاد ہندوستان کے نائب صدر کے عہدے پر道بارت منتخب ہوئے۔ ۱۹۶۲ء میں انھیں ملک کا صدر بنایا گیا۔ صدارت کے عہدے کی مدت پوری ہونے کے بعد وہ مستقل طور پر چینی میں رہنے لگے تھے۔ ۷ اپریل ۱۹۷۵ء کو دل کی حرکت بند ہو جانے سے ان کا انتقال ہو گیا۔

اپنے علم، قابلیت اور خدمات سے ساری دنیا کو متاثر کرنے والی اس شخصیت کے کارنا میں یقیناً ہمیشہ یاد رکھے جائیں گے۔



فلسفی	- فلسفے کا علم جانے والا
اعزازی فیلو	- جسے اعزازی طور پر کسی ادارہ کا رکن بنایا گیا ہو۔
جادو بیان مقرر	- بہت اچھی تقریر کرنے والا
برٹش اکیڈمی	- انگلستان میں علم و ادب کا ایک بڑا ادارہ
سرفراز کرنا	عزّت دینا
ڈاکٹریٹ	- کسی علم میں مہارت کی وجہ سے دی جانے والی سند
وقف کر دینا	- لگادینا، دے دینا
سفیر	- حکومت کی طرف سے کسی دوسرے ملک میں مقرر کیا ہوا نمائندہ

## مشق

\* سبق کی مدد سے خانہ پڑی کیجیے۔ \*

- ۱۔ ۱۹۵۲ء میں رادھا کرشمن آکسفورڈ یونیورسٹی کے ..... بنائے گئے۔
- ۲۔ جب وہ روس پہنچ تو وہاں کے صدر ..... خود ان سے ملاقات کے لیے آئے۔
- ۳۔ ۱۹۶۲ء میں ڈاکٹر رادھا کرشمن کو ملک کا ..... بنایا گیا۔
- ۴۔ ۷ اپریل کو دل کی ..... بند ہو جانے سے ڈاکٹر رادھا کرشمن کا انتقال ہو گیا۔

\* ایک جملے میں جواب لکھیے۔ \*

- ۱۔ ڈاکٹر رادھا کرشمن کب پیدا ہوئے؟

- ۲۔ ڈاکٹر ادھا کرشن کا تعلق کس خاندان سے تھا؟
- ۳۔ ڈاکٹر ادھا کرشن کے والد کا نام کیا تھا؟
- ۴۔ ڈاکٹر ادھا کرشن کی کون سی کتاب ساری دنیا میں مشہور ہوئی؟
- ۵۔ ڈاکٹر ادھا کرشن کو کتنی یونیورسٹیوں نے ڈاکٹریٹ کی ڈگری سے نوازا؟
- ۶۔ ڈاکٹر ادھا کرشن کو ہندوستان کے کس بڑے اعزاز سے سرفراز کیا گیا؟
- ۷۔ ڈاکٹر ادھا کرشن کی پیدائش کا دن کس نام سے منایا جاتا ہے؟

### مختصر جواب لکھیے۔

- ۱۔ طلبہ ڈاکٹر ادھا کرشن کو کیوں زیادہ پسند کرتے تھے؟
- ۲۔ جب ڈاکٹر ادھا کرشن کا تبادلہ میسور یونیورسٹی سے ملکتہ ہوا تو ان کے طلبہ نے کیا کیا؟
- ۳۔ ڈاکٹر ادھا کرشن کو آسفورڈ یونیورسٹی کس وجہ سے بلا�ا گیا؟

### مفصل جواب لکھیے۔

اپنے اخلاق اور سلوک سے ڈاکٹر ادھا کرشن نے کس طرح روس کے صدر اسلام کو ممتاز کیا؟

### ان لفظوں پر غور کیجیے:

نمبرات، تعلیمات، خدمات، یہ الفاظ 'نمبر'، 'تعلیم'، 'خدمت' کی جمع ہیں۔ ایسے ہی 'ات' لگا کر نیچے دیے ہوئے الفاظ کی جمع بنائیے:  
خیال، احسان، تعمیر، ازام، شخصیت



**سرگرمی:**

اپنے استاد کے بارے میں دس بارہ جملے لکھیے۔

آپ کے اسکول میں ہر سال یومِ اساتذہ، منایا جاتا ہے۔ اس تقریب کے بارے میں دس بارہ جملے لکھیے۔

### آئیے زبان سیکھیں

یہ الفاظ کیجیے۔

اعلیٰ، ادنیٰ، زکوٰۃ، صلوات، عیسیٰ، عقابی

ان الفاظ میں حرف 'ا' کو 'اً' اور 'و' کے طور پر لکھا جاتا ہے۔ انھیں اس طرح پڑھا جائے: اعلٰا، ادنا، زکات، عیسا، عقبا وغیرہ۔ 'اً' اور 'وً' پر لکھ جانے والے نشان (کھڑے زبر) کو **الف مقصورو** کہتے ہیں۔